

“நிதி ஆயோக்” கூட்டம்! முதல்வர் மு.க.ஸ்டாலின் உள்ளிட்ட

10 முதலமைச்சர்கள் புறக்கணிப்பு!

பிரதமர் மோடி தலைமையில் நடைபெற்ற கூட்டத்திற்கு எதிர்ப்பு!

புதுதெல்லி, ஜூலை 29- பிரதமர் மோடி தலைமையில் நடைபெற்ற ‘நிதி ஆயோக்’ கூட்டத்தை தமிழ்நாடு முதலமைச்சர் மு.க.ஸ்டாலின் உட்பட 10 மாநில முதலமைச்சர்கள் புறக்கணித்துள்ளனர். நிதி ஆயோக்கின் உயர்நிலை அமைப்பான நிர்வாகக் குழுவின் 9வது கூட்டம், அதன் தலைவரான பிரதமர் மோடி தலைமையில் தெல்லிப்பாளையம்

நேற்று முன்தினம் நடைபெற்றது. இந்த கூட்டத்தில் அனைத்து மாநில முதலமைச்சர்களும் பங்கேற்க வேண்டும் என்று ஒன்றிய அரசு கேட்டுக் கொண்டிருந்தது. ஆனால், ஒன்றிய பட்டியலில் எதிர்க்கட்சிகள் ஆளும் மாநிலங்களுக்கு நிதி ஒதுக்கப்படுவதற்கு எதிர்ப்பு தெரிவித்து இக்கூட்டத்தை புறக்கணிப்பதாக முதலமைச்சர் மு.க.ஸ்டாலின் அவர்கள்

தெரிவித்திருந்தார். அதன்படி, நிதி ஆயோக் கூட்டத்தில் முதலமைச்சர் மு.க.ஸ்டாலின் பங்கேற்கவில்லை. இதேபோல், கர்நாடக முதலமைச்சர் சித்தராமையா, இமாச்சலப் பிரதேச முதலமைச்சர் சுகுமார் சிங், தெலுங்கானா முதலமைச்சர் ரேவந்த் ரெட்டி, பஞ்சாப் முதலமைச்சர் பகவந்த்

மாண், ஜார்க்கண்ட் முதலமைச்சர் ஹேமந்த் சோரன், கேரள முதலமைச்சர் பினராயி விஜயன் ஆகியோரும் நிதி ஆயோக் கூட்டத்தை புறக்கணித்துள்ளனர். பா.ஜ.க. கூட்டணியில் உள்ள புதுச்சேரி முதலமைச்சர் ரங்கசாமியும் இக்கூட்டத்தை புறக்கணித்துள்ளார். தெலுங்கானா ஆம் ஆந்திர அரசும் இந்த கூட்டத்தை புறக்கணித்துள்ளது.

கழகம் சார்பில் மாபெரும் ஆர்ப்பாட்டம்!

முதல் பக்கத் தொடர்ச்சி

ஒன்றிய நிதிநிலை அறிக்கையில் “மாற்றாந்தாய்ப் போக்குடன் தமிழ்நாட்டை வஞ்சித்த பாசிச பா.ஜ.க. ஒன்றிய அரசைக் கண்டித்து ஜூலை 27 - சனிக்கிழமை அன்று (அதாவது நேற்றைக்கு) காலை 10.00 மணி யளவில், மாவட்ட தலைநகரங்களில் தி.மு.க. சார்பில் மாபெரும் கண்டன ஆர்ப்பாட்டம்” நடைபெறும் என தலைமைக் கழகம் அறிவித்தது.

அந்த அறிவிப்புக்கொப்ப தமிழ்நாட்டெங்கும் மாவட்டத் தலைநகரங்களில் கழகத்தின் சார்பில் மாபெரும் ஆர்ப்பாட்டங்கள் மிகுந்த எழுச்சி

யுடன் நடைபெற்றது. இதில் மாவட்டக் கழக நிர்வாகிகள், கழக நாடாளுமன்ற, சட்டமன்ற உறுப்பினர்கள் தலைமையில், கழக முன்னணியினர் முன்னிலையில் நடைபெற்ற இக் கண்டன ஆர்ப்பாட்டத்தில் மாவட்ட, ஒன்றிய, நகர, பகுதி, பேரூர், வட்ட, கிளைக் கழகச் செயலாளர்கள், நிர்வாகிகள், அனைத்து அமைப்புகளில் உள்ள அணிகளின் நிர்வாகிகள், உள்ளடாட்சி அமைப்புகளின் பிரதிநிதிகள் உள்ளிட்ட லட்சக்கணக்கான கழகத்தினர் பங்கேற்று தமிழ்நாடு அரசை வஞ்சிக்கும் ஒன்றிய பாசிச பா.ஜ.க. அரசுக்கு எதிராக முழக்கமிட்டு தங்கள் கண்டனத்தைப் பதிவு செய்தனர்.

ஒன்றிய பா.ஜ.க. அரசு உணர்ந்து கொள்ள வேண்டும்! இதுதான் முதலமைச்சரை நடத்தும் முறையா?

முதல்வர் மு.க.ஸ்டாலின் கேள்வி!

சென்னை, ஜூலை 29- பிரதமர் நரேந்திர மோடி தலைமையில் புதுதெல்லியில் நேற்று நிதி ஆயோக் கூட்டம் நடைபெற்றது. இக்கூட்டத்தை தமிழ்நாடு முதலமைச்சர் உள்ளிட்ட எதிர்க்கட்சிகளை சேர்ந்த 9 முதலமைச்சர்கள் புறக்கணித்த நிலையில் இக்கூட்டத்தில் மேற்கு வங்க முதல்வர் மம்தா பானர்ஜி பங்கேற்றார். இந்தக் கூட்டத்தில் முதல்வர் மம்தா பானர்ஜி பேசுவதற்கு வெறும் ஐந்து நிமிடங்களே ஒதுக்கி அதற்குள் பேச்சை முடித்துக் கொள்ளுமாறு நெருக்கடி கொடுக்கப்பட்டுள்ளது. இதனால் மம்தா பானர்ஜி, ஒன்றிய அரசின் பாரபட்சத்தை இனியும் பொறுத்துக் கொள்ள முடியாது எனக்கூறி இந்தக் கூட்டத்திலிருந்து கோபாவேசமாக வெளியேறினார். மேற்கு வங்க முதலமைச்சருக்கு நேர்ந்த இந்தச் செயலை கண்டித்துள்ள முதல்வர் மு.க.ஸ்டாலின் அவர்கள் இதுதான் கூட்டுறவு கூட்டாட்சியா? எனவும் இதுதான் ஒரு முதலமைச்சரை நடத்தும்

முறையா எனவும் கேள்வி எழுப்பியுள்ளார். திராவிட முன்னேற்றக் கழகத் தலைவரும், தமிழ்நாடு முதலமைச்சருமான மு.க.ஸ்டாலின் அவர்கள் நேற்று (27.7.2024) வெளியிட்டுள்ள சமூக வலைத்தளப் பதிவு வருமாறு:

இதுதான் கூட்டுறவுக் கூட்டாட்சியா?
இதுதான் ஒரு முதலமைச்சரை நடத்தும் முறையா?
எதிர்க்கட்சிகள் என்பவை மக்களாட்சியின் இன்றியமையாத அங்கம் என்றும், அவர்கள் குரல் ஒடுக்கப்பட வேண்டிய எதிர்கள் அல்ல என்றும் ஒன்றிய பா.ஜ.க அரசு உணர்ந்துகொள்ள வேண்டும்.
கூட்டுறவுக் கூட்டாட்சியியலுக்கு திறந்த மனதுடனான பேச்சுவார்த்தையும், அனைத்துத் தரப்புக் குரல்களுக்கும் மரியாதையும் அவசியமானவை ஆகும்!
இவ்வாறு முதல்வர் மு.க.ஸ்டாலின் அவர்கள் குறிப்பிட்டுள்ளார்.

முதல்வர் மு.க.ஸ்டாலின் காவனாலியில் விளக்க உரை!...

முதல் பக்கத் தொடர்ச்சி

திட்டங்களைத் திறைவிக்கவில்லை என்பதோடு ஏற்கனவே நடைபெற்று வரும் திட்டங்களுக்கான நிதியையும் குறைக்கும் வஞ்சக முயற்சியில் ஈடுபட்டிருக்கிறது இந்த ஒன்றிய அரசு. இது எல்லாவற்றையும்விடக் கொடுமையான விஷயம் எனவென்றால், தமிழ்நாடு பள்ளிக்கல்வித்துறையை முடக்கும் வகையில், இருபது ஆண்டுகளுக்கும் மேலாகச் செயல்படுத்தப்பட்டு வரும் ‘அனைவருக்கும் கல்வி இயக்கம்’ திட்டத்தி் ன்கீழ், வழக்கமாக விடுவிக்கப்பட வேண்டிய நிதியைக் கூட நிறுத்தி வைத்துள்ளார்கள். தேசிய கல்விக்கொள்கையைச் செயல்படுத்துவோம் எனக் கையெழுத்து போடாததான் நிதியை விடுவிப்போம் என்று அடம்பிடிக்கிறது ஒன்றிய அரசு.

மாணவ - மாணவிகளின் கல்வி பாழாகுமே... அவர்களுக்குக் கல்வி கற்பிக்கும் ஆசிரியர்களுக்கு ஊதியம் வழங்க முடியாத நிலை வருமே என ஒரு துளி கவலைகூட இல்லாமல், தங்களின் கொள்கைத் திணிப்பையும் இந்தத் திணிப்பையும்மட்டுமே முன்னிறுத்தக் கூடியதாகத்தான் பா.ஜ.க. அரசு இருக்கிறது.

அடுத்து, பட்ஜெட் உரையில் இன்னொன்றும் சொல்லியிருக்கிறார்கள்... “மாநிலங்களால் விதிக்கப்படும் முத்திரைத் தாள் கட்டணத்தைக் குறைப்போம்!” என மாநிலங்களைக் கலந்தாலோசிக்காமலேயே பட்ஜெட்டில் அறிவிக்கிறார். ஒன்றிய நிதி அமைச்சர். ஏற்கெனவே ஜி.எஸ்.டி வரி விதிப்பு முறையைக் கொண்டு வந்து, மாநிலங்களின் வரி விதிப்பு உரிமையை எடுத்துக்கொண்டார்கள். ஜி.எஸ்.டி யால் தமிழ்நாட்டுக்கு ஏற்பட்டிருக்கும் இழப்பைச் சரிக்கட்டுவதற்கான 20 ஆயிரம் கோடி ரூபாய் இழப்பீட்டையே இன்னும் அளிக்காத இந்த ஒன்றிய அரசு

சுக்கு, மாநிலங்களின் வரி விதிப்பு முறையை மாற்றி அமைக்கும் அதிகாரத்தை யார் கொடுத்தது?

மக்களின் மனம்

கொந்தளிப்பில் உள்ளது!

கடந்த பத்தாண்டுகளாக வருமான வரிச்சலுகை இன்றித் தவித்துக்கொண்டு இருக்கும் நடுத்தரக் குடும்பங்களுக்கு, வெறும் 17 ஆயிரத்து 500 ரூபாய் சலுகையை மட்டும் வழங்கி, அந்தச் சலுகையும் பெறும்பான்மையோருக்குக் கீடைக் காமல் செய்துகொண்டு, பெரும் வரிச்சலுகை கொடுத்ததாக மார்தட்டிக் கொள்கிறது இந்த ஒன்றிய அரசு. இது தமிழ்நாட்டைப் பழிவாங்கும் பட்ஜெட் மட்டுமல்ல - ஒட்டுமொத்த இந்திய நாட்டு மக்களையே பழி

வாங்கும் பட்ஜெட்! சுயநலத் துக்காக நாற்காலியைக் காப்பாற்றிக் கொள்ளப் போட்டுக்கொண்ட பட்ஜெட் இது!

மேலும் மேலும் தோல்விகளை சந்திப்பீர்கள்!

ஒன்றிய அரசுக்குத் தமிழ்நாட்டு மக்களின் குரலாக - ஏன், இந்திய நாட்டு மக்களின் குரலாக ஒன்று சொல்கிறேன்: மேலும் மேலும் தவறு செய்கிறீர்கள்! மேலும் மேலும் தோல்விகளைச் சந்திப்பீர்கள்! இந்திய நாடாளுமன்றத்தின் இரு அவைகளும் கொந்தளிப்பதுபோல, இந்திய மக்களின் மனங்களும் கொந்தளிப்பில் இருக்கிறது! இதற்கு பா.ஜ.க. பதில் சொல்லியே தீர வேண்டும்! இவ்வாறு முதல்வர் மு.க.ஸ்டாலின் அவர்கள், தமது அறிக்கையில் கூறியுள்ளார்.

